



ISLA  
CITTÀ INVICTA

## Kunsill Lokali Isla

Ufficcju Amministrattiv, 2/4, Triq San Ġużepp, Isla ISL 1229  
Tel: 00356 21662424 / 21806794 / 27013004 Fax: 00356 21662566  
e-mail: isla.lc@gov.mt website: www.islalocalcouncil.com



**Minuti tat-Tnejn u Hamsin (52) Laqgħa tal-Kunsill Lokali Isla li nżammet fl-Ufficcju Amministrattiv ta' l-istess Kunsill Lokali nhar il-Hamis 15 ta' Settembru 2011 fis-6.00 ta' filgħaxija.**

Data u hin

**\* Prezenti għal-Laqgħa:**

Attendenza

Is-Sur Joseph Casha  
Is-Sur Justin John Camilleri  
Is-Sur Walter Ahar  
Is-Sur Larry Abela

Sindku  
Vici Sindku  
Kunsillier  
Kunsillier

Is-Sur Arthur Perici

Segretarju Eżekuttiv

Il-Vici-Sindku fethh il-laqgħa bit-talba u ppresieda l-Laqgħa tal-Kunsill

Is-Segretarju Eżekuttiv informa lill-Kunsill li s-Sindku ser jigi aktar tard u talab li jkun skuzzat għal bidu tal-laqgħa.

Is-Segretarju Eżekuttiv informa lill-Kunsill li l-Kunsilliera Charmaine Gerada talbet li tkun skuzata u qed tintalbu sabiex tiggustifikaw l-assenza tagħha.

Il-Kunsilliera prezenti iggustifikaw l-assenza tal-Kunsilliera Charmaine Gerada.

Kopja tan-notifika tal-Kunsilliera Charmaine Gerada qed tigi annesa ma' dawn il-minuti.

**1.00 Minuti tal-Wiehed u Hamsin (51) Laqgħa tal-Kunsill mehuda bhala moqrija**

Minuti 51  
mehuda bhala  
moqrija

Il-Minuti tal-Wiehed u Hamsin (51) Laqgħa tal-Kunsill li gew imqassma qabel il-laqgħa gew mehuda bhala moqrija.

**Approvazzjoni sabiex is-Sindku jiffirma l-Minuti**

\*\*

Fuq proposta tal-Kunsillier Walter Ahar, issekondat mill-Kunsillier Larry Abela, il-Kunsill approva il-minuti tal-Wiehed u Hamsin (51) laqgħa nem com kif prezentati.

Approvazzjoni  
sabiex is-Sindku  
jiffirma l-Minuti



Città di Cassino



Joseph Casha - Sindku, Justin John Camilleri - Vici Sindku, Walter Ahar - Kunsillier, Larry Abela - Kunsillier, Charmaine Gerada - Kunsillier, Arthur Perici - Segretarju Eżekuttiv

## Matters Arising

Il-Kunsillier Larry Abela talab x'inhi s-sitwazzjoni fuq dak li tkellimna dwar xoghol ta' Grid Blasting. Is-Segretarju Ezekuttiv qal li intbaghtu l-ittri mitluba pero ghadna qed nistennaw xi forma ta' risposta. Il-Kunsill talab li nergghu ninghatu reminder. Il-Kunsillier Larry Abela sahaq li jekk ma jkollna l-ebda risposta hemm bzonn li niehdu xi azzjoni.

Il-Vici Sindku talab is-sospenssioni tar-regolamenti sabiex imorru ghall-item 4, sakemm jigi s-Sindku li jkun jista jkompli fuq item 2. Il-Kunsill qabel ma' dan.

### 4.00 UIF

Il-Kunsill kien ipprezentat bl-estimi ghall-xoghol ta' dawl gol-gardjola hekk kif maqbul fil-laqgha tas-16 t'Awissu 2011. Wara diskussjoni miz-zewg proposti migbura l-Kunsill qabel unanimament li jmur ghall-option B bi proposta ta' € 4271. Talab lis-Segretarju sabiex jikkondina mal-Perit dwar l-applikazzjoni mehtiega. Dwar il-bilanc li baqa taht il-fond tal-UIF il-Kunsill ghandu jiddiskuti ghal x'hiex ser japplika.

UIF  
UIF

### Is-Sindku dahal ghall-laqgha fis-6.45pm.

Is-Sindku tkellem dwar talba mill-Knisja dwar xoghol li ghaddej taht il-PPP fi Triq iz-Zewg Mini fejn il-Knisja ta' San Giljan. Wara diskussjoni l-Kunsill talab li niddiskutu magghom din it-talba u tingieb stima u naraw tistax tidhol mal-applikazzjoni tal-UIF.

### 2.00 Korrispondenza u Kommunikazzjoni

#### Korrispondenza

Korrispondenza u  
Kommunikazzjoni  
Korrispondenza

2.01 L-Arcipriet kiteb biex il-Kunsill jikkonsidra li meta jibdew ix-xogholijiet fi Triq iz-Zewg Mini jsir gandott (gutter) fuq il-bankina taht il-hajt tal-Knisja San Giljan kif ukoll zewg bollards.

Ittra mill-Arcipriet

2.02 Kumitat Ghaqda Sajjeda Dilettanti u Barklori bghatu jinfurmawna li l-Kumitat iltaqa' ma' Grand Harbour Regeneration dwar il-progett tax-Xatt.

Ghaqda Sajjeda Dilettanti u Barklori

2.03 Ittra mill-Perit Hermann Bonnici.

Ittra mil-Perit Hermann Bonnici

*Kif tkellimna dal-ghodu nikkonfermalek li d-direttorat tar-restawr qiegħed fil-process li jissottometti applikazzjoni għar-restawr tas-swar kollha ta' l-Isla. Kif spjegajtlek l-intenzjoni originali kienet li nissottomettu applikazzjoni għas-swar tal-ponta ta' l-Isla biss imma mbagħad gie deciz li nestendu din l-applikazzjoni għas-swar kollha biex b' hekk ikollna flessibilita nibdew nahdmu fuq daww is-swar li jkollhom bzonn l-attenzjoni tagħna. Sal-lum gew dokumenti u mappjati medda twila minn dawn is-swar u nkluz il-Grunenburg battery, sar ukoll survey fotografiku tas-swar kollja u bħalissa qed jigi ppreparar method statement biex jigi sottomess lill-MEPA.*

Filwaqt li nirringrazzjak, inselli ghalik,

Hermann Bonnici

2.04 Mill-Kunsill ta' Zarasai (Lithuania) nghatu jinfurmawna li ser issir l-ewwel konferenza fuq il-Progett Get To Know li ser jiehdu sehem: Motta follne (Italia), Urzad Miasta (Poland) u Maire de Ballon (Franza).

Email mill-Kunsill ta' Zarasai Lithuania

Din il-konferenza ser issir mi-13 sas-1 t' Ottubru 2011 gewwa l-Lithuania li hemm bzonn partecipazzjoni ta' xi partecipanti li huma esperti fit-turizmu.

2.05 L-Assocjazzjoni tal-Kunsilli Lokali infurmatna li l-laqgha tas-Sindki u Vici Sindki ser

Laqgha għas-

	issir fit-28 u 29 t' Ottubru 2011 fl-MK Leisure Complex Luqa.	Sindki u Vici Sindki
2.06	Memo 74/2011 – Mistoqsija Parlamentari Nru. 24274 lill-Prim Ministru.	Memo 74/2011
2.07	Konferma mis-Segretarju Generali is-Sur Brian Smith li accettawna bhala membri fil-Historic Towns.	Historic Towns
2.08	Email minghand Timothy R. Chilvers dwar storbu, hsejjes u rubbish li qiegħed ikun hemm fl- Area tax-Xatt b' mod specjali Triq is-Sirena. Irraporta wkoll in-number plates tal-karozzi li qiegħdin ihallu xi zjut fit-toroq.	Email minghand Timothy R. Chilvers
	* Dawn gew mghoddija lil-Pulizija – Ghassa Bormla	
2.09	Email mill-Vici Sindku dwar fanal li hemm fil-kantuniera fi Triq San Frangisk li huwa perikoluz.	Email mill-Vici Sindku
2.10	Email ta' acknowledgement mill-MEPA li ricevew il-korrispondenza datata 22 t' Awissu 2011 dwar il-Grit Blasting.	Acknowledgement Letter mill-MEPA
2.11	Email mill-Arriva dwar ilment tagħna minhabba nuqqas ta' servizz fir-rotta Mater Dei u Marsascale.	Korrispondenza ma' l-Arriva
	Huma qalulna li ser ikun hemm xi tibdil bejn l-4 ta' Settembru u 30 t' Ottubru.	
2.12	Mill-MEPA ircevejna acknowledgement letter li ircevev l-applikazzjoni tagħna biex jigi installat equipment għid hdejn il-Grawnd tal-Football.	Acknowledgement Letter mill-MEPA (2)
2.13	Ircevejna ittra mill-Ministeru tal-Finanzi u Ekonomija, is-Sur Marvin Azzopardi dwar il-kmamar li hemm fi Triq is-Sur.	Kmamar fi Triq is-Sur
2.14	Ircevejna kopja t' ittra mill-Għaqda Sajjieda Dilettanti u Barklora dwar il-progett: <i>Nixtieq ninfurmak li l-bierah iltaqa' il-kumitat fejn fost bosta agendi, tkellimna dwar il-progett il-minuti lil kumitat fejn irringrazzjaw lill-GHRC tal-laqgħa kordjali li kellhom, spjegaw ukoll fil qasir certu xogħol li ser isir tul il-promenade.</i> <i>Minhabba li l-Kunsill Lokali għadu ma intaqax magħna biex nifhemu ezatt kif ha nahdmu flimkien, b' dispjacir nixtieq ninfurmak li bhala kumitat ma nistghux naslu għal konkluzzjoni kif ser nigu affettwati bhala għaqda, dan peressli fost il-minuti mill-laqgħa tagħkom gie miktub li l-Kunsill Lokali Isla ser ikun responsabbli mill-erja tal-promenade.</i>	Ittra mill-Għaqda Sajjieda Dilettanti u Barklora
2.15	Email mis-Sid tal-hanut Inn Box, Daniel Genovese dwar permessi li qiegħed jitlob mis-6 sat-8 ta' Settembru biex jagħmel imwejjed quddiem il-hanut fi Triq il-Vitorja u fi Triq il-Mina tax-Xatt.  Dan kien talab permess għal Triq il-Mina tax-Xatt biss u għidtlu li m' hemmx oggezzjoni sakemm ikolli l-approvazzjoni tal-girien inkwistjoni. Wara rega bagħad ittra għal Triq il-Vitorja, fejn għidnilu li sakemm it-triq tkun magħluqa għat-traffiku u ma jkunx hemm attivitajiet għaddejin, ma jkunx hemm problema għas-7 ta' Settembru. Fis-6 u 8 ta' Settembru mhux ser jinhargu permessi fit-triq principali minhabba l-istess attivitajiet.	Permessi għal-Festa
2.16	Transport Malta bghatu jinfurmawna li approvaw il-permess li is-Sur Joseph Vella Triq id-Duluri biex isir Reserved Parking.	Reserved Parking Triq id-Duluri
2.17	Mid-Dipartiment għall-Gvern Lokali bghatu jinfurmawna li rcevev l-applikazzjoni Memo 63/2011 – Skema ta' Finanzjament ta' Progetti Specjali f' lokalitajiet zgħar.	Re. Memo 63/2011
2.18	Email minghand Julius Bozzino dwar skart li tneħħa minn Triq l-Arkati u xtaq ikun jaf meta ser isir Triq l-Arkati bir-resurfacing għax kienet fil-lista tal-Gvern.	Email minghand Julius Bozzino
2.19	Kopja t' email lis-Sur Chetcuti mill-HRDC fejn kif kien miftiehem magħna għamlu	Kopja t' email

*Kif spjegat fl-emails precedenti ahna bhala kumitat favur bi shih li jitwettag dan il-progett pero fadal bosta mistoqsijiet li ghad iridu jkunu mwiegba fosthom:*

1. *Il-perjodu ta' zmien li l-progett ha jdum biex isir u jiffunzjona*
2. *Fejn ser issir il-manutenzjoni ta' l-Opri tal-Bahar la darba isir il-progett*
3. *Sorveljenza tal-post minhabba vandalizmu u zamma t' ordni biex ma ssirx hsara fuq il-promenade*
4. *Ftehim minn qabel mal-membri taghna ghal postijiet fuq l-art tad-dghajjes fix-Xitwa.*
5. *Post adekwat fejn ha jitpoggew l-opri tal-bahar sakemm jitlesta l-progett.*

*Fost affarijiet ohra, dawn il-hames punti huma l-aktar hsibijiet li hemm bzonn nahdmu fuqhom biex kemm jista' jkun innaqqsu l-inkonvenjent lir-residenti. Bhala kumitat nahsbu li jkun ghaqli jekk bil-pjacir taghkom nergghu niltaqghu flimkien fuq mejda maghkom u mal-Kunsill Lokali Isla biex nohorgu b' soluzzjonijiet siwja ghal dawk kolha ikkconcernati ta' l-area.*

Is-Sindku nforma lill-Kunsill li ser tinzamm laqgħa mal-GHRC nhar it-22 ta' Settembru 2011 fejn ser jattendu wkoll raprezentnati tal-Ghadqa Dilettanti Sajjieda u Barklori. Issugerixxa li tinhatar kummissjoni mill-kunsill biex tattendi għal din il-laqgħa.

2.20 Memo 80/2011 dwar kwestjonarju u laqgħat ta' konsultazzjoni li ser isir il-Hamis 22 u l-Gimgha 23 ta' Settembru 2011. Memo 80/2011

2.21 Ittra ohra minghand is-Sid tal-hanut Inn Box:

*Sur Segretarju,*

Ittra minghad is-Sid tal-hanut Inn Box

*Filwaqt li nirringrazzjak li accettajt t-talbu tieghi, ma nistax nifhem fuq liema bazi ma inghatajtx permess biex narma mwejjed quddiem il-hanut fi Triq il-Vitorja meta s-sena l-ohra, għall-istess granet, l-istess Kunsill tieghek kien tani permess ta' ghaxar (10) imwejjed fi Triq il-Vitorja BISS. Nispera li dan il-mizien ser ikun qieghed jintuza ma' kulhadd l-istess.*

*Barra min hekk qieghed nagħmel talba formali sabiex inkun naf kemm il-Kunsill tieghek ser johrog u japprova permessi speċjali għall-imwejjed fil-granet tal-festa lil stabillimenti u hwienet ohra hanut hanut.*

2.22 Memo 82/2011 Mid-Dipartiment għall-Gvern Lokali dwar Festival Kutrumbajsa Internazzjonali għat-Tfal u z-Zghazagh. Il-kandidati nominati m' għandhomx ikunu fuq l-eta ta' 15-il sena sa' Novembru 2011 u jkunu kisbu sa' grade 6 fil-livell intermedju fil-qasam rispettiv tagħhom. Memo 82/2011

2.23 Ittra mid-Dipartiment għall-Gvern Lokali

Re. Memo 58/2011

*Nirreferi għall-progett pilota mniedi permezz ta' Memo 58/2011 – Aktar impjegati fil-Kunsilli Lokali għall-persuni b' dizabilita' mahruga fit-28 ta' Gunju 2011.*

*Il-Kunsill Lokali tieghek kien innomina zewg persuni. Permezz ta' din l-email qed tigu infurmati li għal dan il-progett persuna wahda biss hi intitolata.*

*Għaldaqstant hekk kif il-Kunsill jiddecidi l-isem tal-persuna, il-Kunsill għandu jinfurmana u tisgħtu tipprocedu bil-process sabiex il-persuna li intom innominajt tibda l-hidma tagħha fil-Kunsill Lokali tagħkom.*

*Gentilment mitluba li jekk ikollkom xi diffikulta, tagħmlu kuntatt mieghi mill-ewwel please.*

Wara diskussjoni l-Kunsill qabel li l-impjeg ikun ghal xoghol fl-ufficju amministrativ (xoghol klerikali). Jekk din il-persuna nominta ma taccettax imorru ghal xi hadd fuq xoghol fuq barra. Il-Kunsill talab li niccekjaw ghal kemm zmien ser ikun l-impjeg.

2.24 Konferenza Progett Stand Up organizzata mill-Assocjazzjoni Kunsilli Lokali fis-17 ta' Settembru gawwa l-Osborne Hotel. Progett Stand Up

2.25 Memo 84/2011 mid-Dipartiment ghall-Gvern Lokali dwar it-tharis ta' l-Ordinijiet Permanenti waqt il-laqqhat tal-Kunsill. Memo 84/2011

Qed jigi innotat li f' xi Kunsilli Lokali qed jinholqu sitwazzjonijiet fejn laqqhat ma jigux konkluzi f' seduta wahda, u f' cirkostanzi ohra jkun hemm iktar minn kontinwazzjoni wahda. Gie ukoll osservat li ta' spiss qed jigu msejha laqqhat ohra tal-Kunsill sew dawk regolari jew b' urgenza jew laqqhat ufficjali ohra tal-Kunsill.

## Kommunikazzjoni

## Kommunikazzjoni

2.26 18 t' Awissu 2011

Laqgha mal-Perit

Laqgha mal-Perit Alfred Vella dwar blat li qiegħed perikoluz f' Dawrett ix-Xatt. Meta spezzjonajna dan il-blat huwa qal li ma jidherx li hemm xi periklu ghax kif inhu l-blat kollu jidher li hemm xi qsim fih innifsu.

Imbagħad iltaqjna wkoll man-Nexos fil-Gnien il-Gardjola dwar proġett tad-dawl li hemm il-hsieb li jsir mill-fondu ta' l-UIF. Sar qbil kif ser ikun imqassam id-dawl u għal liema sistema ser imorru jigifieri dik ta' lanqas quotation.

2.27 18 t' Awissu 2011

Laqgha ma' l-IPSL

Sar meeting ma' rapprezentant ta' l-IPSL dwar il-haddiema li hemm assenjati magħna. Dawn infurmawna bil-kundizzjonijiet li jridu jahdmu bihom il-haddiema, kif ukoll kull gurnata tax-xogħol irridu nimlew Job Sheet.

2.28 29 t' Awissu 2011

Xogħol fi Triq iz-Zewg Mini

It-Tnejn 29 t' Awissu l-Kuntrattur beda fuq ix-xogħol tat-trinek għall-manijiet u servizzi ta' l-ilma fi Triq iz-Zewg Mini kantuniera ma' Triq il-Kuncizzjoni.

Iltaqa' ma l-ewwel intopp. Hu hu jhaffer instab xi saqaf bix-xriek fejn intlaqtu l-istess xriek kif ukoll intmesghet ix-xibka. Aktarx dan hu xi water resevoir skond il-WSC.

Meta inzilt fuq il-post il-WSC talbu lill-kuntrattur sabiex jirrnaga l-hsara billi jsir saqaf tal-konkoss u xibka qabel ma jitkompla xogħol iehor. Il-Perita Charmaine Cutajar avzat lir-rapprezentanti tal-WSC li dan ix-xogħol irid jagħmel tajjeb għalih il-Kunsill.

Il-kuntrattur qal sabiex isir xogħol sewwa u peress li hemm struzzjonijiet stretti li ma jkompliex jahdem sakemm jirrnaga din il-hsara, għalissa peress li ma hemmx zmien bizejjed habba l-festa kif ukoll biex ma jaqtax is-servizz ta' l-ilma għan-nies għal xi jiem ser jieqaf mix-xogħol u jerga' jibda u jkompli għaddej mit-12 ta' Settembru 'l quddiem. Għalhekk rega' għatta t-trinka u witta' l-art biex ma jkun hemm ebda inkonvenjent.

Intant ser jibgħatilna rapport ta' x' gara u ritratti bl-email.

B' hekk ikollna mil-miktub ha jkunu nistghu ninfurmaw lid-Dipartiment.

2.29 14 ta' Settembru 2011

Ilment – Karozzi tal-Linja

Għal habta ta' 19.00, ircevejt diversi telefonati dwar residenti mill-Isla inqabbdu fil-venda l-Belt peress li l-karozza tal-linja ta' l-Arriva ma waslitx. Cempilt lill-Control

Room u dawn qalulina li l-karozza tal-linja li suppost kella tkun tas-19.05, inqalalha xi haga fit-triq u x-xufier kif suppost jaghmel, ma cempilx biex jibaghtu ohra. Qalli wkoll li wara is-19.00, il-karozzi tal-linja jkunu kull siegħa u issa kien imiss ohra fit-20.05, 21.05 u 22.05 u anke r-rotta 2 u 3 kull siegħa b' hinijiet differenti.

Tkellimt miegħ dwar il-karozza tal-linja għal-Mater Dei u qall li fi ftit gimghat ohra u ser jibdew ikunu diretti għall-isptar.

### 2.30 15 ta' Settembru 2011

Ilment minn  
Lorry Sarsero

Jiena Lawrence Sarsero li għandi garaxx 72 (22) Triq Is-Sur l-Isla għandi problema li ma nistax nidhol bil-karozza għaliex qed jostakolawli il-bieb tal-garaxx, nissuggerixxi li bejn iz-zewg garaxxijiet tiegħi u ta' ma genbi hemm bieb ta' resident li kull darba qed jipparkjaw quddiem dal-bieb fuq il-bankina b'konsegwenza li jien ma jkolliex access għall bieb tal-garaxx. Min barra minnhekk il-bankina qed tigi ostakolata li hadd ma jista jgħaddi minn fuq din il-bankina kemm b'xi pram jew wheel chair u dan qed issir hsara fit-tappiera tad-drain u l-inspection tad-dranagg ta' l-istess postijiet ta' dik it-triq.

Jien nixtieq li issir railing jew tabella li tindika li dik hija pedestrian zone.

Jiena bhala resident għandi persuna b'dizabilita li tbghati bl-epilesija u qed inzomm responsabli min hu ikkoncernat jekk jinqala xi haga bil-lejl u ma jkolliex access għall garaxx.

Is-Sindku qal li jew naghmlu kaxxa tan-no parking quddiem dan il-garaxx jew isir xi tip ta' hadid. Il-Kunsill sahhaq fuq nuqqas ta' spazju għall-parkegg speċjalment fl-area ta' Triq is-Sur.

Wara diskussjoni il-Kunsill qabel li għalissa isiru l-kaxxi u naraw kif tmur is-sitwazzjoni. Kellna diversi ilmenti mir-residenti habba rampi tal-konkos, permessi garaxxijiet u bibien li jinfethu fuq barra. Il-Kunsillier Larry Abela fakkar kif kellna diversi drabi talbiet fil-passat għall-bollards u irrufjitanhom. Il-Kunsillier Walter Ahar issuggerixxa li nitolbu permess biex nibdew nuzaw l-area ta' boiler wharf – cruise liner terminal għall-parkegg residenzjali.

### 3.00 Adgudikazzjoni Tenders SLC T02/2011, T03/2011, T04/2011, T05/2011

Adgudikazzjoni  
Tenders SLC  
T02/2011,  
T03/2011,  
T04/2011,  
T05/2011  
Adgudikazzjoni  
Tenders SLC  
T02/2011,  
T03/2011,  
T04/2011,  
T05/2011

Gew prezentati r-rapporti tal-offerti mitfugħa.

Fir-rigward ta' Tender SLC T02/2011 Xogħolijiet fil-Kommun fil-Binjiet tal-Gvern, is-Sindku talab is-sospensjoni tar-regolamenti sabiex fil-presenza tal-Perita tal-Awtorita tad-Djar u l-Perit tal-Kunsill, isir diskussjoni fuq l-offerti mitfugħa. Il-Kunsill qabel ma' dan.

Intant gie deciz li flimkien naraw id-dettalji tal-offerti li jikkwalifikaw mar-rikjesti li tlabna. Wara diskussjoni l-Perita tal-Awtorita tad-Djar issugeritt li l-Kunsill jgħaddi kopja tal-BOQ's lill-Perit tal-Kunsill sabiex jigi ppreparat Rapport ta' Evalwazzjoni u rakomandazzjoni. Wara li jitlesta dan jgħaddi għand l-Awtorita tad-Djar għall-approvazzjoni u fl-aħhar jitlaqa' il-Kunsill b'urgenza sabiex japprova dan ir-rapport, jigi iffirmat il-Kuntratt u jinbeda x-xogħol minnufih.

Reggħet ingħatet bidu għall-laqqha tal-Kunsill fejn l-istess Kunsill approva unanimament dak li gie diskuss u rakkomandat.

Tender SLC T03/2011 – Xogħol ta' Rigenazzjoni fl-oqsma tal-Binjiet tal-Gvern. Mill-offerta mitfugħa l-Kunsill talab li nikkonfermaw li l-prezz jinkludi l-5% contingency kif ukoll isir diskussjoni mal-Awtorita tad-Djar dwar id-differenza mill-fondi li ser jingħataw taht din l-iskema.

Tender SLC T04/2011 – Triq Kappillan Frangisk Azzopardi. L-offerta mitfugha hija gholja mill-estimi li kellna u li kien approvazzjoni mis-Segretarjat ta' l-Onor Dr Chris Said, ibbazata fuq l-estimi tal-Perit sabiex dan ix-xoghol isir taht il-PPP u jithallas mid-Dipartiment.

Fid-dawl ta' dan il-Kunsill talab sabiex tinzamm laqgħa mal-Perit u l-Kumpanija li tefgħet l-offertaha naraw x'waslu għal din id-differenza.

Tender SLC T05/2011 – Reinstatement works. Wara evalwazzjoni tal-offerti mitfugħa l-Kunsill qabel unanimament li l-offerta tingħata lis-Sur Joe Tanti.

## 5.00 Culverts

Il-Kunsill iddiskuta xogħolijiet ta' tindif ta' culverts. Wara diskussjoni sar qbil li jinżammu xogħolijiet f'zewg culverts Triq il-Vitorja u f'Culvert Triq l-Oratorju c/w Triq il-Macina.

Culverts  
Culverts

## 6.00 Mistoqsijiet Kunsilliera

Il-Kunsilliera Walter Ahar ressaq dawn it-talbiet

Mistoqsijiet  
Kunsilliera  
Mistoqsijiet  
Kunsilliera

1. biex jitqabba kuntrattur b' xi gaffa biex inaddaf il-ġebel u terrapin taht il-Gardjola wara l-Klabb tar-Regatta. – Is-Sindku qal li l-barman tar-regatta klabb qallu li l-Kunsilliera Charmaine Gerada kellu tiehu hsieb dan.
2. peress li wasal l-istaġun tax-Xitwa qed jitalab li niehdu hsieb it-tindif ta' drenaġġ, ftuh ta' culverts kif ukoll tiinaddaf il-fossa tal-Ponta. – il-Kunsill approva dan hekk kif diskuss f'item 5
3. b'zonn ta' kanal fi Triq il-Vitorja faċċata tas-Sede sabiex l-ilma tax-Xita imur dirett fil-culvert u nevitaw li meta jgħaddu l-karozzi itajru l-ilma għal fuq il-bankina u l-hwienet. – il-Kunsill qabel li nitkellmu mal-Perit fuq din it-talba.
4. suġġeriment sabiex fejn hemm l-arbli li jintużaw għal festa issirilhom katusa u tintela bil-konkos sabiex jiġu evitati toqob mikxufa kif ukoll li ta' kull sena joqgħodu jagħmlu l-injam bħala kaviġi. – il-Kunsill talab biex niltaqgħu ma' raprezentanti tal-armar tal-festa għad-diskussjoni.
5. biex nagħtu reminder dwar it-travu mikxuf li hemm fil-letrini ta' l-irġiel fix-Xatt. – is-Sindku qal li ser jiehu hsieb din il-materja.

Il-Kunsillier Walter Ahar tkellem ukoll nuqqas kbir ta' fjuri fi Gnien il-Gardjola fejn qed jittlob sabiex nitkellmu mal-Kuntrattur ELC biex jirrimedja din is-sitwazzjoni.

Is-Sindku qal li ser jittellem ma' Dr. Cuschieri fuq dan il-punt.

Il-Kunsillier Walter Ahar gibed l-attenzzjoni sabiex isir enfazi mal-kuntrattur Jonathan Zammit sabiex is-servizz ta' għir ta' skart domestiku bieb bieb isir mill-iscammel iz-zgħir. Qe disir hafna hsara lill-bankini bl-iscammel il-kbir.

Is-Sindku ser jittellem mal-Kuntrattur responsabbli fuq dan.

## 7.00 Rapport Finanzjarju Grawnd 31 ta' Mejju 1981

Is-Segretarju Ezekuttiv ipprezenta r-rapporti finanzjarji għax-xhur Jan sa' Awissu 2011, liema rapporti gew approvati mill-Kunsill.

Rapport  
Finanzjarju  
Grawnd 31 ta'  
Mejju 1981  
Rapport  
Finanzjarju  
Grawnd 31 ta'  
Mejju 1981

**8.00 Approvazzjoni w iffirmar ta' pagamenti w ordinijiet**

Approvazzjoni w  
iffirmar ta'  
pagamenti w  
ordinijiet

**8.01** Il-Kunsill kellu approvazzjoni ta' hlas ta' pagamenti li jammonta s-somma ta' € 5,042.38 u € 23,747.73. Il-Kunsill intalab ukoll l-approvazzjoni biex jinharreg cheque ta' € 580 f'isem Ronald Bezzina bhala hlas ghaz-zamma u tinfig ta' Latrini Pubblici ghax-xahar t'Awissu 2011.

\*\*\* Fuq proponiment tal-Vici Sindku Justin John Camilleri, issekondat mill-Kunsillier Walter Ahar, il-Kunsill approva l-pagamenti li jammontaw ghas-somma ta' € 5,042.38 u € 23,747.73 u € 580

Approvazzjoni w  
iffirmar ta'  
pagamenti w  
ordinijiet

Il-Kunsill approva x-xiri ta' materjal ghat-tindif minghand Sparkle Image - € 61.46

**16.00 Aggornament**

Il-Laqgħa giet aggornata għall-11 ta' Ottubru 2011 fis-6.00 pm fejn għandha tingħata bidu għall-Laqgħa numru 53 tal-Kunsill.

Aggornament  
Aggornament

Il-laqgħa spiccat fid-9.00pm

**Joseph Casha**  
**Sindku**

**Arthur Perici**  
**Segretarju Ezekuttiv**

11 ta' Ottubru 2011